





இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 30-04-2025



வழிவகு நாமாக இருப்பதும் வாழ்வது தமிழாக இருக்கும்

பரவட்டும் பாவேந்தர்!

தமிழ் மொழிக்கு பாவேந்தர் - திராவிட இயக்கத்தின் புரட்சிக் கவிஞர் - தமிழினத்தின் மறுமலர்ச்சிக் கவிஞர் பாரதிதாசன் அவர் களைப் போற்றும் வகையில் ஏப்ரல் 29 முதல் மே 5 வரை ஒரு வார காலத்திற்கு தமிழ் வார விழா கொண்டாடப்படும் என்று மாண்புமிகு முதலமைச்சர் மு.க.ஸ்டாலின் அவர்கள் அறிவித்துள்ளார்கள்.

“வீழ்ச்சியுறு தமிழகத்தில் எழுச்சி வேண்டும் என்றார் பாவேந்தர். அத்தகைய எழுச்சியை இந்த விழாக்கள் உருவாக்க வேண்டும். கடல் போலச் செந்தமிழைப் பரப்ப வேண்டும் என்றார் பாவேந்தர். செந்தமிழைப் பரப்ப இந்த விழாக்கள் பயன்படும். வையம் ஆண்ட வண்டமிழ் மரபே உன் கையிருப்பைக் காட்ட எழுந்திரு என்றார் பாவேந்தர். தமிழர் தம் அறிவுச் செல்வத்தைக் காட்ட இந்த விழாக்கள் பயன்படும்” என்று அறிவித்திருக்கிறார் மாண்புமிகு முதலமைச்சர் அவர்கள்.

தமிழாட்சி - தமிழினத்தின் ஆட்சி - நடந்து வருகிறது என்பதற்கு இதுவும் ஒரு சாட்சியாகும்.

‘வள்ளுவருக்கு அடுத்து புரட்சிக் கவிஞர் பாரதிதாசனைத்தான் வைக்க வேண்டும்’ என்று சொன்னவர் தந்தை பெரியார். பாவேந்தரின் பாடல்களை முதலில் திரட்டி, முதல் தொகுப்பை 1937 ஆம் ஆண்டே கொண்டு வந்தவர் குத்தாசி குருசாமி. 1928 ஆம் ஆண்டு சுயமரியாதை இயக்கத்தில் தன்னை இணைத்துக் கொண்டார் பாவேந்தர். 1938 இந்தி எதிர்ப்பு பேரியக்கத்துக்கு பாவேந்தர் எழுதித் தந்த பாட்டே போர்ப்பாட்டு ஆனது.

“பாரதிதாசன் கவிதைகள் என்னும் புத்தகம் தமிழ்நாட்டுக்கு ஒரு சிறந்த பொக்கிஷமாகும். தோழர் பாரதிதாசன் அவர்கள் தமிழ்நாட்டிற்கு புதியவரல்ல. அவர் சென்ற 10 ஆண்டுகளாகச் சுயமரியாதை இயக்கத்தில் தீவிரமாய் ஈடுபட்டு வருகின்றார். அவர் சுயமரியாதை இயக்கத்தின் ஒப்பற்ற கவி. இந்த ஒரு காரணத்தினாலேயே அவர் இன்று தமிழ்நாட்டின் சிறந்த கவியாயிருந்தும் அவருடைய புகழ் போதுமான வரையில் பரவாமல் இருக்கிறது. ஆனால் அவர் மட்டும் வெறும் புகழை விரும்பினார் ஆனால் காலத்திற்கும் பாமர மக்கள் உணர்ச்சிக்கும் ஏற்றவாறு தம் கருத்துக்களை மாற்றிக் கொண்டு மிகச் சிறந்த கவி என்ற பெயரை எளிதில் பெற்றுவிடலாம். ஆனால் உண்மை நியாயம், அறிவு முதலியவற்றைச் சிறிதும் விற்றுக் கொடுக்க இசையாத இயற்கையான ஒரு பிடிவாத முடையவராதலால் அவர் புகழை எதிர்பாராமல் தம் கொள்கைகளில் விடாப்பிடியாய் இருந்து வருகிறார். இக்குணத்தை நான் அவரிடம் பல தடவைகள் கண்டிருக்கின்றேன்” என்று அந்நூலுக்கு எழுதிய மதிப்புரையில் குறிப்பிட்டார் தந்தை பெரியார்.

“ஏறத்தாழ இரண்டாயிரம் ஆண்டுகளாகக் கீழ்நோக்கிச் சென்று கொண்டிருந்த தமிழகத்தை நன்னிலை நோக்கி நடத்தக் கிடைத்த தலைவர் ஒருவரே. அவர் தாம் நம் பெரியார்..” என்று எழுதினார் பாவேந்தர்.

‘தொண்டு செய்து பழுத்த பழம் - தூய தாடி மார்பில் விழும் - மண்டைச் சுரப்பை உலகு தொழும் அவர் தாம் பெரியார்’

- என்று எழுதினார் பாவேந்தர் பாரதிதாசன். நூற்றாண்டு உழைப்பை பத்தே வரியில் சொன்னவர் பாவேந்தர்.

1942 ஆம் ஆண்டு ‘திராவிடநாடு’ இதழை பேரறிஞர் அண்ணா தொடங்கினார். முகப்பில், **‘தமிழுக்கு அமுதென்று பேர் - அந்தத் தமிழ் இன்பத் தமிழ் எங்கள் உயிருக்கு நேர்’** என்ற பாரதிதாசன் வரிகள்தான் எழுதப்பட்டது. பாவேந்தருக்கு நீதி திரட்டி அளித்தவர் பேரறிஞர் அண்ணா.

1941 ஆம் ஆண்டு ‘தமிழ்நாடு தமிழ் மாணவர் மன்றம்’ தொடங்கினார் தலைவர் கலைஞர். தமிழ் மாணவர் மன்றத்தில் ஆண்டு விழாவுக்கு புரட்சிக் கவிஞர் பாரதிதாசன் அவர்கள் அனுப்பிய வாழ்த்துப்பாடல் உணர்ச்சிக் கவியாக அமைந்தது.

“தன்வொழியில் குயில் பாடும் திருவாளரில் தமிழ்நாடு தமிழ் மாணவர் மன்றங்கான்” என்று தொடங்கும் கவிதை - **“கிளம்பிற்று காண் தமிழ்ச் சிங்கக் கூட்டம்**

கிழித்தறியத் தேடுதானான் பகைக்கூட்டத்தை” என்று முடியும். இப்படி தமிழ்ச் சிங்கக் கூட்டத்தை தமிழ்நாட்டில் உருவாக்கியவை பாவேந்தரின் கவிதைகள். அவரது ஒவ்வொரு வரியும், ஓராயிரம் பேரை உணர்ச்சி கொள்ள வைத்திருக்கும். வார்க்கு வரி, வரிப்புலி வார்த்தைகளை வடித்துத் தந்தவர் பாவேந்தர்.

“இவனொரு சுருட்டுக் கவிஞன் - புகைச்

சுருட்டுக் கவிஞன் - இவன்

புரட்டுக் கவிஞனாவான்;

மூடப்பழக்கமல்லாம் தலைகீழா

புரட்டும் கவிஞனாவான்.

கருத்துக் கவிஞன்; சற்று கருத்த கவிஞன்.

காலக் கவிஞன் ; முக்காலக் கவிஞன்” - என்று எழுதினார் முத்தமிழறிஞர் கலைஞர்.

இப்படி தந்தை பெரியார் - பேரறிஞர் அண்ணா - முத்தமிழறிஞர் கலைஞர் ஆகிய மூவரையும் ஈர்த்தவர் பாவேந்தர் .

பாவேந்தர் என்றால் தமிழியக்கம். தமிழியக்கம் என்றால் பாவேந்தர்.

“எங்கள் வாழ்வும் எங்கள் வளமும்

மங்காத தமிழென்று சங்கே முழங்கு

எங்கள் பகைவர் எங்கோ மறைந்தார்

இங்குள்ள தமிழர் ஒன்றாதல் கண்டே!

பொங்கு தமிழர்க்கு இன்னல் விளைந்தால்

சங்காரம் நீசமென்று சங்கே முழங்கு” - என்று முழங்கியவர் புரட்சிக்கவி.

திராவிடம் - தமிழம் ஆகிய இரண்டும் ஒரே பொருள் தரும் இருவேறு சொற்கள் என்பதை மிகத் தெளிவாகச் சொன்னவர் பாவேந்தர்.

‘திராவிடத்தின் தீமை எலாம்

திராவிடரின் தீமை என்க

திராவிடத்தின் நலமெல்லாம்

திராவிடரின் நலமென்க’ என்றவர் அவர்.

“திராவிடத்தை மீட்டர் - நம் செந்தமிழை மீட்டர்” என்று சேர்த்துச் சொன்னார் பாவேந்தர்.

அத்தகைய பாவேந்தர் பெயரால் ஒருவார காலம் தமிழ் வார விழா நடத்த தமிழ்நாடு முதலமைச்சர் அவர்கள் பிறப்பித்த அரசாணை, தமிழாணை ஆகும். **‘தமிழாய்ந்த தமிழன் தான் தமிழ்நாட்டின் முதலமைச்சராய் வருதல் வேண்டும்’** என்ற பாவேந்தரின் கனவு நனவாகிய காலமாக இது அமைந்துள்ளது.

“கோட்டை நாற்காலி இன்றுண்டு நாளை

கொண்டுபோய் விடுவான் திராவிடக் காளை

கேட்டை விசாரித்துத் திராவிடர் கொள்கையைச்

கிள்ளி நனைப்பது மடமையாம் செய்கை” - என்று எழுதியவர் பாவேந்தர். அத்தகைய திராவிடக் காளை ஆட்சி நடக்கிறது. பாவேந்தரின் மாட்சி பரவுகிறது.



தமிழ்நாடு ஆளுநர் ஆர்.என்.ரவி அவர்கள் நேற்று முன்தினம் (28.4.2025) ஆளுநர் மாளிகையில், தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நடைபெற்ற பதவியேற்பு விழாவில், மனோ தங்கராஜ் அவர்களுக்கு பால்வளத்துறை அமைச்சராகப் பதவிப் பிரமாணமும், ரகசிய காப்புப் பிரமாணமும் செய்து வைத்தார். இந்நிகழ்வில், நிர்வளத்துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, பொதுப்பணித் துறை அமைச்சர் எ.வ.வேலு, தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (28.4.2025) சென்னை, அண்ணா அறிவாலயத்தில், பால்வளத்துறை அமைச்சராக பொறுப்பேற்றுக் கொண்ட மனோ தங்கராஜ் சந்தித்து வாழ்த்துப் பெற்றார். உடன் நிர்வளத்துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, பொதுப்பணித் துறை அமைச்சர் எ.வ.வேலு, நாடாளுமன்ற முன்னாள் உறுப்பினர்கள் மு.கே.எஸ்.இளங்கோவன், ஆர்.எஸ்.பாரதி, கமக துணை அமைச்சர் செயலாளர் ஆல்பின், தமிழ்நாடு மாநில உணவு அகலையத்தின் தலைவர் சுரேஷ் ராஜன், காங்கிரஸ் சட்டமன்ற கட்சித் தலைவர் ராஜேஷ் குமார், சட்டமன்ற உறுப்பினர்கள் பிரின்ஸ், திருமதி தாரகை கத்பட, நாகர்கோவில் மாநகராட்சி மேயர் ஆர்.மகேஷ் ஆகியோர் உள்ளனர்.

சட்டப்பேரவையில் - 9 விதமான அறிவிப்புகளை வெளியிட்ட

முதல்வருக்கு - ஒட்டுமொத்த ஆசிரியர்கள் சார்பில் நன்றி!

சட்டப்பேரவையில் - அமைச்சர் அன்பில் மகேஸ் பொய்யாமொழி பேச்சு!

சென்னை, ஏப். 30-
“9 வகையான அறிவிப்புகளை வெளியிட்ட முதல்வர் அவர்களுக்கு, ஒட்டுமொத்த ஆசிரியர்கள் - அரசு அலுவலர்கள் சார்பில் நன்றி!” என, சட்டப் பேரவையில் பேசிய பள்ளிக் கல்வித்துறை அமைச்சர் தங்கம் தென்னரசு குறிப்பிட்டார்.



சட்டப்பேரவையில் அவர் பேசியதாவது:-
வாரி வழங்கக்கூடிய வள்ளல் என்று கடந்த 25 ஆம் தேதி அன்று காலை 10 மணிக்குத்தான் சொன்னேன். இன்று 28-ஆம் தேதி காலை 10 மணிக்கு அந்த வாரி வழங்கக்கூடிய வள்ளல் 9 விதமான அறிவிப்புகள் இன்றைக்கு

அறிவித்திருக்கிறார்கள். அதிலும் குறிப்பாக, எங்களுடைய ஆசிரியர் பெருமக்களுடைய நலன் சார்ந்திருக்கின்ற அந்த அறிவிப்புகளுக்கு உள்ளபடியே என்னுடைய நன்றியைத் தெரிவித்துக்கொள்கிறேன். கடந்த ஆண்டு, நம்முடைய அண்ணன் தா.மோ. அன்பரசன் அவர்களுடைய

ஏற்பாட்டில் ஆசிரியர் தின விழா நடந்தது. காஞ்சி புரத்தில் நடைபெற்ற ஆசிரியர் தின விழாவில் ஆசிரியர்களுக்கு விருது வழங்குகின்ற விழாவில் நம்முடைய துணை முதலமைச்சர் அவர்கள் கலந்து கொண்டார்கள்.

அதில், பேசிய தலைவர் ஒருவர் சொன்னார். எல்லா ஆசிரியர்களுக்கும் செய்ய வேண்டிய ஆசை இருக்கிறது. ஆனால், ஒரு தாயாக பால் கொடுக்கக் கூடிய அந்த தாய்க்கு கொஞ்சம் டெங்கு காய்ச்சல் இருக்கிறது. அது சரியானவுடன் கொடுப்போம் என்று சொன்னபோது, அதே மாதிரி நம்முடைய துணை முதலமைச்சர், முத்தமிழறிஞர் கலைஞர்

அவர்களின் பேரப்பிள்ளை சொன்னார், டெங்கு காய்ச்சல் எல்லாம் இல்லை, அது சாதாரண காய்ச்சல் தான். விரைவில் சரியாகி அந்தத் தாய் உங்களுக்குப் பால் கொடுக்கும் என்று சொன்னார். உள்ளபடியே இன்றைக்கு அந்தத் தாய் இன்று பால் கொடுத்ததைத்தான் கருதுகிறேன். எங்களுடைய ஒட்டுமொத்த ஆசிரியர், அரசு அலுவலர்கள் சார்பாக நம்முடைய தமிழ்நாட்டு முதலமைச்சர் அவர்களுக்கு எங்களுடைய நன்றிகளை நாங்கள் தெரிவித்துக் கொள்கிறோம். நன்றி. இவ்வாறு அமைச்சர் அன்பில் மகேஸ் பொய்யாமொழி பேசினார்.

வேந்தராக முதல்வர் மு.க.ஸ்டாலின் இருப்பார்

கும்பகோணத்தில் ‘கலைஞர் பல்கலைக்கழகம்’!

பேரவையில் சட்ட மசோதா - அமைச்சர் கோவி. செழியன் தாக்கல்!

சென்னை, ஏப். 30-
சட்டப்பேரவையில் கலைஞர் பெயரில் பல்கலைக்கழகம் கும்பகோணத்தில் அமைக்கப்படும் என்று முதல்வர் மு.க.ஸ்டாலின் அவர்கள் அறிவித்தார்.

அதனைத் தொடர்ந்து பேரவையில் கலைஞர் பல்கலைக்கழகத்துக்கான சட்ட முன்வடிவை உயர் கல்வித்துறை அமைச்சர் கோவி. செழியன் தாக்கல் செய்தார்.

நோக்கக் காரண விளக்கங்களை அமைச்சர் கோவி. செழியன் அறிவித்தார்.

முதலமைச்சர் அவர்கள் 24.04.2025 அன்று தமிழ்நாடு சட்டமன்றப் பேரவையில், கும்பகோணத்தில் “கலைஞர் பல்கலைக்கழகம்” என்ற பெயரில் ஒரு புதிய பல்கலைக்கழகம் நிறுவப்படும் என்று அறிவிப்பினை வெளியிட்டார்.

தமிழ்நாடு மாநிலத்தில் அரியலூர், கரூர், நாகப்பட்டினம், பெரம்பலூர், புதுக்கோட்டை, தஞ்சாவூர், திருச்சிராப்பள்ளி மற்றும் திருவாரூர் ஆகிய எட்டா மாவட்டங்களை உள்ளடக்கிய மாநிலத்தின் பெரும் பகுதிகளை கொண்ட ஒரே



மாநிலப் பல்கலைக்கழகம் பாரதிதாசன் பல்கலைக்கழகமாகும். குறிப்பாக டெல்டா மாவட்டங்களின் கடலோரப் பகுதிகளில் உள்ள மாணவர்களின் தேவைகளை நிறைவு செய்வதில் பல்கலைக்கழகம் கடனெடுக்கிறது.

மேலும் சமுதாயத்தின் பல்வேறு பிரிவினரிடையே அதிகரித்து வரும் உயர்கல்வித் தேவைகளை நிறைவு செய்வதற்கும், இளைஞர்களின் குறிப்பாக டெல்டா பகுதியைச் சேர்ந்த பின் தங்கிய பின்னணியிலிருந்து வரும் இளைஞர்களின் எதிர்பார்ப்புகளை நிறைவேற்றவும், உயர்கல்வி நிறுவனங்களில் நுழைவதற்கும், கூறப்பட பகுதியில் மொத்த சேர்க்கை விகிதத்தை அதிகரிப்பதற்கும், புதிய பல்கலைக்கழகத்தை நிறுவுவது இன்றியமையாததாகும்.



போக்குவரத்து மற்றும் மின்சாரத் துறை அமைச்சர் எஸ்.எஸ். சிவசங்கர் அவர்களை நேற்று முன்தினம் (28.4.2025) தலைமைச் செயலகத்தில், தமிழ்நாடு மின் உற்பத்தி மற்றும் பகிர்மானக் கழகத்தின் கூடுதல் தலைமைச் செயலாளர்/தலைவர் மற்றும் மேலாண்மை இயக்குநர் டாக்டர் ஜெ. ராதாகிருஷ்ணன், எரிசக்தித் துறை முதன்மைச் செயலாளர் டாக்டர் லோ வெங்கடேசன், தமிழ்நாடு பசுமை எரிசக்தி கழகத்தின் மேலாண்மை இயக்குநர் டாக்டர் எஸ். அனீஷ் சேகர், தமிழ்நாடு மின் உற்பத்தி மற்றும் பகிர்மானக் கழகத்தின் மேலாண்மை இயக்குநர் டாக்டர் ஆல்பி ஜான் வர்கீஸ், தமிழ்நாடு மின் தொடரமைப்பு கழகத்தின் இணை மேலாண்மை இயக்குநர் (நிதி) விஷ்ணு மற்றும் உயர் அலுவலர்கள் மரியாதை நிமித்தமாக சந்தித்தனர்.